

दिनांक : 13/04/2026

समय : 7.10एएम

प्रादेशिक समाचार एकांश
आकाशवाणी, भोपाल
प्रातःकालीन समाचार

सबसे पहले इस बुलेटिन के मुख्य समाचार :-

- राष्ट्रपति द्रौपदी मुर्मू आज से गुजरात-महाराष्ट्र के चार दिन के दौरे पर। राजकोट AIIMS के पहले दीक्षांत समारोह में होंगी शामिल।
- प्रधानमंत्री नरेंद्र मोदी आज नारी शक्ति वंदन सम्मेलन को करेंगे संबोधित, महिला आरक्षण पर 16 अप्रैल से संसद सत्र में होगा विचार।
- केंद्रीय मंत्री नितिन गडकरी आज रायसेन दौरे पर, उन्नत कृषि महोत्सव में होंगे शामिल।
- मुख्यमंत्री डॉ.मोहन यादव आज अमरकंटक में, स्व. भगवत शरण माथुर की जयंती पर श्रद्धांजलि और 'पंच परिवर्तन' पर होगी विचार गोष्ठी।

अब समाचार विस्तार से:-

राष्ट्रपति- गुजरात महाराष्ट्र दौरा

राष्ट्रपति द्रौपदी मुर्मू आज से गुजरात और महाराष्ट्र के चार दिवसीय दौरे पर रहेंगी। आज वे राजकोट AIIMS के पहले दीक्षांत समारोह में शामिल होंगी, जबकि कल अंबेडकर जयंती पर गांधीनगर में सामाजिक समरसता महोत्सव और राष्ट्रीय रक्षा विश्वविद्यालय के दीक्षांत समारोह में भाग लेंगी। बुधवार को नागपुर AIIMS और राष्ट्रीय प्रत्यक्ष कर अकादमी के कार्यक्रमों में शामिल होने के बाद 16 अप्रैल को वर्धा में महात्मा गांधी अंतरराष्ट्रीय हिंदी विश्वविद्यालय के दीक्षांत समारोह में भाग लेंगी।

पीएम मोदी- नारी शक्ति वंदन सम्मेलन

प्रधानमंत्री नरेंद्र मोदी आज नई दिल्ली में नारी शक्ति वंदन सम्मेलन को संबोधित करेंगे, जिसमें सरकार, विज्ञान, खेल, उद्यमिता और संस्कृति समेत विभिन्न क्षेत्रों की उपलब्धि हासिल करने वाली महिलाएं शामिल होंगी। यह सम्मेलन पंचायत से संसद तक शासन और नेतृत्व में महिलाओं की बढ़ती भूमिका को रेखांकित करेगा। गौरतलब है कि सितंबर 2023 में पारित नारी शक्ति वंदन अधिनियम के तहत लोकसभा और राज्य विधानसभाओं में महिलाओं के लिए एक तिहाई सीटें आरक्षित करने का प्रावधान है, जिस पर 16 अप्रैल से शुरू होने वाले संसद सत्र में विचार किया जाएगा।

केंद्रीय मंत्री नितिन गडकरी- रायसेन दौरा

केंद्रीय सड़क परिवहन और राजमार्ग मंत्री नितिन गडकरी आज प्रदेश दौरे पर रहेंगे। वे दोपहर 2 बजे भोपाल से रवाना होकर रायसेन के दशहरा मैदान पहुंचेंगे, जहां पहले NH प्रोजेक्ट की समीक्षा करेंगे और फिर तीन दिवसीय राष्ट्रीय उन्नत कृषि महोत्सव 2026 में शामिल होंगे।

कृषि रोडमैप - केंद्रीय कृषि मंत्री

केंद्रीय कृषि मंत्री शिवराज सिंह चौहान ने रायसेन में उन्नत कृषि महोत्सव के दूसरे दिन सीहोर, रायसेन, विदिशा और देवास जिलों का समग्र कृषि रोडमैप जारी किया। उन्होंने किसानों से सीधा संवाद कर कहा कि पारंपरिक खेती के साथ-साथ पशुपालन, बागवानी, मधुमक्खी पालन और जैविक खेती अपनाएं ताकि कम लागत में ज्यादा मुनाफा हो।

महिला सशक्तिकरण सम्मेलन-लाइली बहना योजना

मुख्यमंत्री डॉ मोहन यादव ने कल सिहोर जिले के आष्टा में महिला सशक्तिकरण सम्मेलन को संबोधित किया। इस मौके पर उन्होंने लाइली बहना योजना की 35वीं किश्त की राशी 18 सौ 36 करोड़ रुपये हितग्राही बहनों के खातों में सिंगल क्लिक से अंतरित की हैं। डॉ यादव ने कहा भारत में पहली बार नारी सशक्तिकरण का बड़ा कार्य इसी महीने होने जा रहा है।

सीएम - अमरकंटक दौरा

मुख्यमंत्री डॉ. मोहन यादव आज सुबह 11 बजे अमरकंटक में नर्मदे हर सेवा न्यास के नए मुख्यालय पहुंचेंगे, जहां भाजपा के वरिष्ठ नेता एवं न्यास के संस्थापक अध्यक्ष स्व. भगवत शरण माथुर की जयंती पर श्रद्धांजलि सभा और 'पंच परिवर्तन' विषय पर विचार गोष्ठी आयोजित की जाएगी।

अच्छी खबर-झाबुआ

प्रधानमंत्री सूक्ष्म खाद्य उद्यम उन्नयन योजना झाबुआ जिले में ग्रामीण और जनजातीय युवाओं के लिए आत्मनिर्भरता का एक बड़ा माध्यम बन रही है, जिससे कई परिवारों की जिंदगी बदल रही है। और जानकारी दे रहे हैं हमारे संवाददाता हरीश यादव.....

पैकेज- हरीश यादव, संवाददाता झाबुआ

वीओ- झाबुआ जिले के रायपुरिया गांव के रहने वाले भूल्लाल मजूमदार जी जिनकी आत्मनिर्भरता की मिसाल बन चुके हैं। भूल्लाल, जो कक्षा 12वीं तक शिक्षित हैं, कभी सीमित आय में अपने परिवार का पालन-पोषण करते थे। एक समय उनकी सालाना आय करीब ढाई लाख रुपये थी। लेकिन कुछ अलग करने की सोच और गंभीरता की इच्छा ने उन्हें प्रधानमंत्री सूक्ष्म खाद्य उद्यम उन्नयन योजना सजोड़ा, जिसने उनके जीवन की दिशा बदल दी। भूल्लाल मकवाना निकाशवाणी को बताया कि..

बाईट- भूल्लाल मकवाना

वीओ- जी उनका डेढ़ी व्यवसाय न कक्षा 12 तक का छात्र था, बल्कि अपने गांव के बाजार में पहचान भी बना चुका है। उद्यानिकी अधिकारी बीएस चौहान निकाशवाणी को बताया कि

बाईट- बीएस चौहान

वीओ- निकाशवाणी समाचार के लिए झाबुआ से हरीश यादव

अंबेडकर जयंती -मुख्यमंत्री

मुख्यमंत्री डॉ. मोहन यादव ने भोपाल के डॉ. अंबेडकर मैदान में अंबेडकर जयंती कार्यक्रम को संबोधित करते हुए कहा कि पूर्व की सरकारों ने बाबासाहेब की उपलब्धियों को वह महत्व नहीं दिया जो मिलना चाहिए था। उन्होंने कहा कि प्रधानमंत्री नरेंद्र मोदी की पहल पर 2016 में मद्रास, लंदन, नागपुर, दिल्ली और मुंबई को पंच तीर्थ के रूप में विकसित किया गया। श्री यादव ने कहा कि बाबासाहेब ने समाज के SC, ST और OBC वर्गों की कठिनाइयों को पहचाना और समानता व एकजुटता का संदेश देकर भारत की आत्मा में लोकतंत्र का दीपक जलाया।

गेहूं खरीदी

प्रदेश में न्यूनतम समर्थन मूल्य पर गेहूं खरीदी जोरों पर है, दो दिन में 7 हजार से अधिक किसानों से 3 लाख 6 हजार 190 क्विंटल गेहूं खरीदा जा चुका है और 6 करोड़ 37 लाख रुपये सीधे किसानों के बैंक खातों में भेजे जा चुके हैं। इंदौर, उज्जैन, भोपाल और नर्मदापुरम संभाग में खरीदी 9 अप्रैल से शुरू हो चुकी है, जबकि बाकी संभागों में 15 अप्रैल से शुरू होगी। प्रदेश में 3171 उपार्जन केंद्र बनाए गए हैं और अब तक करीब 1 लाख 90 हजार किसान स्लॉट बुक करा चुके हैं।

ओंकारेश्वर - 'एकात्म पर्व'

खंडवा जिले के ओंकारेश्वर में 17 से 21 अप्रैल तक आदि गुरु शंकराचार्य के प्रकटोत्सव पर पांच दिनों का 'एकात्म पर्व' मनाया जाएगा। मांधाता पर्वत पर बने 'एकात्म धाम' में होने वाले इस कार्यक्रम में देशभर के बड़े संत-महात्मा और विद्वान शामिल होंगे। 17 अप्रैल को द्वारका पीठ के शंकराचार्य स्वामी सदानंद सरस्वती कार्यक्रम की शुरुआत करेंगे, जबकि 21 अप्रैल को समापन पर मुख्यमंत्री डॉ. मोहन यादव भी मौजूद रहेंगे।

आशा भोसले- अंतिम संस्कार

आज शाम 4 बजे मुंबई के शिवाजी पार्क में पद्म विभूषण से सम्मानित मशहूर सिंगर आशा भोसले का राजकीय सम्मान के साथ अंतिम संस्कार किया जाएगा। कल मुंबई के ब्रीच कैन्डी अस्पताल में 92 साल की उम्र में उनका निधन हो गया, शनिवार रात कई मेडिकल समस्याओं के चलते भर्ती कराई गई आशा जी को मल्टी-ऑर्गन फेल्योर के कारण बचाया नहीं जा सका।

मौसम

अब बात मौसम की। आंधी-बारिश का दौर खत्म होते ही प्रदेश में तेज गर्मी ने दस्तक दे दी है। कल रतलाम में सबसे ज्यादा 41 डिग्री तापमान दर्ज किया गया और 5 शहरों में पारा 40 के पार रहा। मौसम विभाग के मुताबिक मालवा-निमाड़ के शहर सबसे ज्यादा गर्म हैं और 16 अप्रैल से प्रदेश में लू चलने की आशंका है।

प्रदेश हॉकी खिलाड़ी

रांची में आयोजित 16वीं हॉकी इंडिया सब-जूनियर राष्ट्रीय चैंपियनशिप में प्रदेश की महिला और पुरुष दोनों टीमों ने रजत पदक अपने नाम किया है। महिला टीम ने सेमीफाइनल में ओडिशा को हराकर फाइनल में जगह बनाई, लेकिन मेजबान झारखंड से 2-1 के करीबी मुकाबले में हार गई। गीताश्री ने गोल दागकर टीम को शानदार शुरुआत दिलाई थी।

आईपीएल

आईपीएल में, रॉयल चैलेंजर्स बेंगलुरु ने मुंबई इंडियंस को कल रात मुंबई के वानखेड़े स्टेडियम में 18 रन से हरा दिया। वहीं आज शाम साढ़े सात बजे हैदराबाद के राजीव गांधी अंतरराष्ट्रीय स्टेडियम में सनराइजर्स हैदराबाद का मुकाबला राजस्थान रॉयल्स से होगा।

अब कुछ समाचार संक्षेप में :-

- शिवपुरी जिले में ग्राम पंचायत स्तर पर ग्राम न्यायालय की बैठक आयोजित होगी। इसी क्रम में आज ग्राम पंचायत सुरवाया में ग्राम न्यायालय का आयोजन किया जाएगा।
- आगरमालवा जिले के सुसनेर में आठवें पोषण पखवाड़ा के अंतर्गत “कुपोषण के कारण एवं रोकथाम” विषय पर व्याख्यान का आयोजन हुआ।
- जनगणना 2027 को लेकर नर्मदापुरम सहित जिले के माखननगर, शिवपुर, सिवनी, मालवा में प्रगणकों और पर्यवेक्षकों के प्रशिक्षण कार्यक्रम आयोजित किए जा रहे हैं।
- संविधान निर्माता डॉ. बाबा साहब भीमराव अम्बेडकर की जयंती 14 अप्रैल को उनकी जन्मस्थली डॉक्टर अंबेडकर नगर महु में बने स्मारक पर विशाल समागम का आयोजन किया जा रहा है।
- बड़वानी जिला मुख्यालय पर सात दिवसीय प्रथम पुलिस प्रिमियर लीग का समापन हो गया। इस प्रिमियर लीग में जिले की 16 थानों की टीमों ने भाग लिया।
- पन्ना जिले में पुलिस एक कैदी के फरार होने का मामला सामने आया है। चोरी के मामले में पेशी पर लाया गया आरोपी पुलिस घेराबंदी को चकमा देकर फरार हो गया। आरोपी की तलाश में सघन सर्च ऑपरेशन चलाया जा रहा है।